

Rizoluzzjoni tal-Kumitat Ewropew tar-Reġjuni dwar il-Proposta tal-Kummissjoni għal Deċiżjoni tal-Kunsill dwar id-determinazzjoni ta' riskju ċar ta' ksur gravi tal-istat tad-dritt mill-Polonja

(2018/C 176/03)

IL-KUMITAT EWROPEW TAR-REĠJUNI (KtR),

- wara li kkunsidra l-Proposta tal-Kummissjoni tal-20 ta' Diċembru 2017 lill-Kunsill biex jadotta deċiżjoni skont l-Artikolu 7(1) tat-Trattat dwar l-Unjoni Ewropea;
 - wara li kkunsidra r-Rizoluzzjoni tiegħu tat-23 ta' Marzu 2017 dwar l-istat tad-dritt fl-UE minn perspettiva lokali u reġjonali;
 - wara li kkunsidra l-Opinjoni tiegħu tat-12 ta' Frar 2015 dwar "L-awtoritajiet lokali u reġjonali fil-harsien f'diversi livelli tal-istat tad-dritt u d-drittijiet fundamentali fl-UE";
 - wara li kkunsidra r-Rizoluzzjoni tal-Parlament Ewropew tal-15 ta' Novembru 2017 dwar is-sitwazzjoni tal-istat tad-dritt u d-demokrazija fil-Polonja;
 - wara li kkunsidra l-Opinjoni tal-Kummissjoni ta' Venezja tat-8 u d-9 ta' Diċembru 2017 dwar l-Abbozz ta' Att li jemenda l-Att dwar il-Kunsill Nazzjonali tal-Ġudikatura; dwar l-Abbozz ta' Att li jemenda l-Att dwar il-Qorti Suprema tal-Polonja, propost mill-President tal-Polonja; u dwar l-Att dwar l-Organizzazzjoni tal-Qrati Ordinarji, adottat mill-Kummissjoni fil-113-il sessjoni plenarja;
1. itenni l-adeżjoni tiegħu mas-sett komuni ta' valuri fundamentali li fuqhom hija msejsa l-Unjoni Ewropea, li jinkludu r-rispett tad-demokrazija u l-istat tad-dritt, kif stipulat fl-Artikolu 2 tat-Trattat dwar l-Unjoni Ewropea (TUE), il-Karta tad-Drittijiet Fundamentali tal-UE u l-Konvenzjoni Ewropea dwar id-Drittijiet tal-Bniedem (KEDB);
 2. iqis li dawn il-valuri jiffurmaw il-bażi għall-fiduċja reċiproka bejn l-Istati Membri, bejn l-Istati Membri u l-istituzzjonijiet tal-UE, u bejn il-livelli kollha tal-gvern;
 3. jenfasizza li bosta principji li fuqhom huwa msejjes l-istat tad-dritt – il-legalità, ir-rispett għad-drittijiet fundamentali, l-ugwaljanza quddiem il-liġi, il-libertà tal-espressjoni u l-libertà tal-għaqda, it-trasparenza, ir-responsabbiltà, is-separazzjoni tas-setgħat, proċess demokratiku u pluralist għall-promulgazzjoni tal-liġijiet, iċ-ċertezza legali, il-projbizzjoni ta' atti arbitrariji mis-setgħat eżekuttivi, qrati indipendenti u imparzjali u sħarriġ ġudizzjarju effettiv – huma ta' rilevanza diretta u immedjata għall-funzjonament tal-awtoritajiet lokali u reġjonali kif ukoll prerekwiżit għall-partecipazzjoni attiva tagħhom fil-proċess ta' integrazzjoni Ewropea;
 4. jappoġġja, għalhekk, il-Proposta tal-Kummissjoni tal-20 ta' Diċembru 2017 lill-Kunsill biex jadotta Deċiżjoni skont l-Artikolu 7(1) tat-Trattat dwar l-Unjoni Ewropea bbażata fuq il-valutazzjoni li hemm riskju ċar ta' ksur serju tal-istat tad-dritt fil-Polonja;
 5. jistenna li l-gvern Pollakk u l-Kummissjoni jidhlu fi djalogu konstruttiv dwar kif għandha tiġi indirizzata s-sitwazzjoni qabel l-20 ta' Marzu 2018, speċjalment sabiex jiġu evitati l-effetti konsegwenzjali ta' hsara fuq il-proċess tat-tehid tad-deċiżjonijiet tal-UE, inkluż fir-rigward ta' proposti li għandhom jiġu pprezentati mill-Kummissjoni għall-perjodu ta' programmazzjoni ta' wara l-2020;
 6. jirrifjuta kwalunkwe kundizzjonalità politika ex-post, li tkun tfisser li l-awtoritajiet lokali u reġjonali jistgħu jisfaw ostaġġi tal-politiki segwiti mill-gvernijiet nazzjonali li jkunu jwasslu għas-sospensjoni tal-finanzjament tal-UE għall-bliet u r-reġjuni. Il-Politika ta' Koeżjoni m'għandhiex tkun soġġetta għal kundizzjonalitajiet fil-livell Ewropew li ma jistgħux jiġu influwenzati mill-awtoritajiet lokali u reġjonali u benefiċjarji oħrajn. Madankollu, il-KtR jiġbed l-attenzjoni dwar id-dispożizzjonijiet diġà eżistenti fil-Ftehimiet ta' Shubija li jippermettu li l-finanzjament jiġi sospiż f'każ ta' ksur tal-istat tad-dritt mill-awtoritajiet lokali u reġjonali. Jesprimi thassib dwar il-konformità ta' kundizzjonalitajiet politiċi potenzjali fuq l-aċċess għall-fondi tal-UE għal bliet u reġjuni skont il-prinċipju ta' proporzjonalità;
 7. jenfasizza wkoll li proċedura ta' ksur kontra Stat Membru quddiem il-Qorti Ewropea tal-Ġustizzja tista' twassal biex din tal-aħhar tiddeċiedi li l-multi jkollhom jithallsu bi spejjeż għall-gvern ċentrali;

8. jagħti struzzjonijiet lill-President tiegħu sabiex iressaq din ir-Riżoluzzjoni quddiem il-Kummissjoni Ewropea, il-Parlament Ewropew, il-Presidenza Bulgara tal-Kunsill u l-President tal-Kunsill Ewropew.

Brussell, l-1 ta' Frar 2018.

Il-President
tal-Kumitat Ewropew tar-Reġjuni
Karl-Heinz LAMBERTZ
